

31991L0271

30.5.1991

IL-ĠURNAL UFFIĊJALI TAL-KOMUNITAJIET EWROPEJ

L 135/40

ID-DIRETTIVA TAL-KUNSILL
ta' l-21 ta' Mejju 1991
dwar it-trattament ta' l-ilma urban mormi

(91/271/KEE)

IL-KUNSILL TAL-KOMUNITÀ EWROPEA,

Wara li kkunsidra it-Trattat li jstabbilixxi l-Komunità Ekonomika Ewropea, u b'mod partikolari l-Artikolu 130s ta' dan,

Wara li kkunsidra il-proposta mill-Kummissjoni ⁽¹⁾,

Wara li kkunsidra l-opinjoni tal-Parlament Ewropew ⁽²⁾,

Wara li kkunsidra l-opinjoni tal-Kunsill Ekonomiku u Soċjali ⁽³⁾,

Billi r-Riżoluzzjoni tal-Kunsill tat-28 ta' Ġunju 1988 dwar il-protezzjoni tal-Baħar tat-Tramuntana u ta' ibhra oħra fil-Komunità ⁽⁴⁾ kienet stiednet lill-Kummissjoni biex tissottometti proposti għall-miżuri meħtieġa fuq livell ta' Komunità għat-trattament ta' ilma urban mormi;

Billi t-tniġġis kkawżat minn trattament insuffiċjenti ta' ilma mormi fi Stat Membru wiehed hafna drabi jinfluwenza l-ilmijiet ta' Stati Membri oħra; billi f'konformità mal-Artikolu 130r, azzjoni fuq livell ta' Komunità hija meħtieġa;

Billi biex jiġi prevenut illi l-ambjent jiġi affetwat negattivament mit-tneħħija ta' ilma urban mormi li ma jkunx ittrattat suffiċjentement, hemm b'żonn ġenerali għal trattament sekondarju ta' ilma urban mormi;

Billi huwa meħtieġ li f'żoni sensittivi jkun hemm aktar trattament strett; billi f'ċertu żoni inqas sensittivi trattament primarju jista' jkun ikkunsidrat bħala wiehed xieraq;

billi l-ilma industrijali mormi li jingabar f'sistemi ta' ġbir kif ukoll l-iskariki ta' ilma mormi u d-disponiment ta' hama minn impjanti

tat-trattament ta' ilma urban mormi għandhom ikunu soġġetti għal regolamenti u/jew awtorizzazzjonijiet speċifiċi;

Billi skariki minn ċertu setturi industrijali ta' ilma industrijali mormi biodegradabbli li ma jidholx f'impjanti tat-trattament ta' ilma mormi qabel ma dan jintrema fl-ilmijiet li se jirċevuh għandhom ikunu soġġetti għall-kondizzjonijiet xierqa;

Billi r-riċiklar ta' hama li ġejja mit-trattament ta' ilma mormi għandu jkun inkuraġġit; billi d-disponiment ta' hama fl-ilma tal-wiċċ għandu jitneħħa b'mod gradwali;

Billi huwa meħtieġ li jkun sorveljati l-impjanti ta' trattament, l-ilmijiet li fihom jintefa 'l-ilma mormi u d-disponiment ta' hama biex jiġi żgurat li l-ambjent ikun protett mill-effetti negattivi kkawżati mill-iskariki ta' ilma mormi;

Billi huwa importanti li jiġi żgurat li l-informazzjoni dwar id-disponiment ta' ilma mormi u hama tkun disponibbli għall-pubbliku fil-forma ta' rapporti perjodici;

Billi l-Istati Membri għandhom iwaqqfu u jipprezentaw lill-Kummissjoni programmi nazzjonali għall-implimentazzjoni ta' din id-Direttiva;

Billi għandu jitwaqqaf Kumitat biex jgħin lill-Kummissjoni dwar materji li jirrigwardaw l-implimentazzjoni ta' din id-Direttiva u l-adattament tagħha għal progress tekniku,

ADOTTA DIN ID-DIRETTIVA:

Artikolu 1

Din id-Direttiva tikkonċerna l-ġbir, it-trattament u l-iskariki ta' ilma mormi urban u t-trattament u l-iskariki ta' ilma mormi minn ċertu setturi industrijali.

⁽¹⁾ ĠU C 1, ta' l-4.1.1990, p. 20
u ĠU C 287, ta' l-15.11.1990, p. 11.
⁽²⁾ ĠU C 260, ta' l-15.10.1990, p. 185.
⁽³⁾ ĠU C 168, ta' l-10.7.1990, p. 36.
⁽⁴⁾ ĠU C 209, tad-9.8.1988, p. 3.

L-ghan tad-Direttiva huwa li tipproteġi l-Ambjent minn effetti negattivi iskariki ta' ilma mormi hawn fuq imsemmija.

Artikolu 2

Ghall-ghan ta' din id-Direttiva:

1. "ilma mormi urban" tfisser ilma mormi domestiku jew tahlita ta' ilma mormi domestiku ma' ilma mormi industrijali u/jew ilma tax-xita;
2. "ilma mormi domestiku" ifisser ilma mormi minn żoni residenzjali u servizzi li joriġinaw l-aktar mill-metaboliżmu uman u minn attivitajiet domestiċi;
3. "ilma mormi industrijali" ifisser kull ilma mormi li johrog minn bini użat biex jilqa' fih kull sengha jew industrija, li mhuwiex la ilma mormi domestiku u lanqas ilma tax-xita mohli;
4. "agglomerazzjoni" tfisser zona fejn il-popolazzjoni u/jew l-attivitajiet ekonomiċi jkunu konċentrati b'mod suffiċjenti sabiex l-ilma mormi urban ikun jista jingabar u jittiehed f'impjant ta' trattament ta' l-ilma mormi urban jew għall-punt ta' skarikar finali;
5. "sistema ta' gbir" tfisser sistema ta' pajpijiet li tigbor u tmexxi l-ilma mormi urban;
6. "1 e.p. (ekwivalenti ta' popolazzjoni)" tfisser it-toqol organiku biodegradabbli li jkollu domanda għall-ossigenu bio-kemikali ta' hamest ijiem (BOD5) ta' 60 g ta' ossigenu kuljum;
7. "trattament primarju" ifisser trattament ta' ilma mormi urban permezz ta' proċessi fiżiċi u/jew kemikali li jinvolvu t-tqeghid ta' solidi sospiżi, jew proċessi oħra li fihom l-BOD5 ta' l-ilma mormi li jkun diehel jitnaqqas b'minn ta' lanqas 20 % qabel ma dan jintrema, waqt li s-solidi sospiżi totali ta' l-ilma mormi li jkun diehel jitnaqqas b'minn ta' lanqas 50 %;
8. "trattament sekondarju" ifisser trattament ta' ilma mormi urban bi proċessi li jinvolvu ġeneralment trattament bioloġiku bi tqeghid sekondarju, jew proċessi oħra li fihom il-kriterji stabbiliti fit-Tabella 1 ta' l-Anness I huma rispettati;
9. "trattament xieraq" ifisser trattament ta' ilma mormi urban bi kwalunkwe proċess u/jew sistema ta' disponiment li wara l-iskarikar jippermetti li l-ilmijiet riċeventi jilhq u l-ghanijiet ta' kwalità u d-dispożizzjonijiet rilevanti ta' din u ta' Direttivi oħra tal-Komunità;
10. "Hama" tfisser hama residwu, kemm jekk tkun ittrattata u kemm jekk le, minn impjanti tat-trattament ta' ilma mormi urban;
11. "ewtrofikazzjoni" tfisser li l-ilma jkun mogħni b'nutrijenti, speċjalment b'komposti ta' nitroġenu u/jew fosfru, li jikkawżaw it-tkabbir mgħaġġel ta' algae u forom aktar għoljin ta'

pjanti hajjin biex jipproduċu tfixkil mhux mixtieq lill-bilanċ ta' organiżmi li jkunu preżenti fl-ilma kif ukoll lill-kwalità ta' l-ilma kkonċernat;

12. "estwarji" tfisser iż-żona transizzjonali f'bokka ta' xmara bejn l-ilma helu u l-ilma kostali. L-Istati Membri għandhom jistabbilixxu l-limiti esterjuri (lejn il-baħar) ta' żoni estwarji għall-ghanijiet ta' din id-Direttiva bhala parti mill-programm ta' implimentazzjoni f'konformità mad-dispożizzjonijiet ta' l-Artikolu 17(1) u (2);
13. "ibhra kostali" tfisser l-ilmijiet li jkunu barra l-linja l-baxxa ta' l-ilma jew barra l-limitu esterjuri taż-żona estwarja.

Artikolu 3

1. L-Istati Membri għandhom jiżguraw li l-agglomerazzjonijiet kollha jkunu pprovduti b'sistemi ta' gbir għall-ilma mormi urban,
 - sa mhux aktar tard mill-31 ta' Diċembru 2000 għal dawk li jkollhom popolazzjoni ekwivalenti (e.p.) ta' aktar minn 15 000 ruħ, u
 - sa mhux aktar tard mill-31 ta' Diċembru 2005 għal dawk li jkollhom e.p. ta' bejn l-2 000 u il-15 000 ruħ.

Għall-ilma mormi urban li jispiċċa filmijiet li jilqgħu dan id-drenaġġ u li huma kkunsidrati bhala "żoni sensitivi" kif mfisher taht l-Artikolu 5, l-Istati Membri għandhom jiżguraw li sistemi ta' gbir ikunu disponibbli sa mhux aktar tard mill-31 ta' Diċembru 1998 għall-agglomerazzjonijiet ta' aktar minn 10 000 e.p.

Fejn it-twaqqif ta' sistemi ta' gbir ma jkunx iġġustifikat jew għaliex dan ma jkun jipprovdni l-ebda benefiċċju ambjentali jew għaliex ikun jinvolvi spiża eċċessiva, għandhom jintużaw sistemi individwali jew sistemi adatti oħra li jkunu jilhq u l-istess livell ta' protezzjoni ambjentali.

2. Sistemi ta' gbir deskritti fil-paragrafu 1 għandhom jilhq u l-kriterji ta' l-Anness I (A). Dawn il-kriterji jistgħu jiġu emendati skond il-proċedura stabbilita fl-Artikolu 18.

Artikolu 4

1. L-Istati Membri għandhom jiżguraw li l-ilma mormi urban li jidhol f'sistemi ta' gbir għandu ma jkun skarikat ikun sugġett għal trattament sekondarju jew trattament ekwivalenti iehor kif ġej:
 - sa mhux aktar tard mill-31 ta' Diċembru 2000 għall-skariki kollha minn agglomerazzjoni ta' aktar minn 15 000 e.p.,
 - sa mhux aktar tard mill-31 ta' Diċembru 2005 għall-skariki kollha minn agglomerazzjoni ta' bejn l-10 000 u l-15 000 e.p.,
 - sa mhux aktar tard mill-31 ta' Diċembru 2005 għal skariki li jispiċċaw filma helu u estwarji minn agglomerazzjonijiet ta' bejn l-2 000 u l-10 000 e.p.

2. Skariki ta' ilma mormi urban għal go ilmijiet li jinsabu f'regġuni ta' muntanji għoljin (aktar minn 1 500 mil fuq mil-livell tal-baħar), fejn huwa diffiċli li wiehed japplika trattament bioloġiku effettiv minhabba t-temperaturi baxxi, jista jkun sugġett għal trattament inqas strett minn dak preskritt fil-paragrafu 1, sakemm studji dettaljati juru li dawk l-skariki ma jaffettwawx lill-ambjent b'mod negattiv.

3. Skariki minn impjanti ta' trattament ta' ilma mormi urban deskritti fil-paragrafi 1 u 2 għandhom jilhq u l-kriterji rilevanti ta' l-Anness I. B. Dawn il-kriterji jistgħu jiġu emendati skond il-proċedura stabbilita fl-Artikolu 18.

4. It-toqol espress f'termini ta' e.p. għandu jkun ikkalkulat fuq il-bażi tat-toqol massimu medju ta' ġimgħa li jidhol fl-impjant ta' trattament matul is-sena, esklużi biss sitwazzjonijiet mhux tas-soltu bħal dawk li jiġu kkawżati minn xita qalila.

Artikolu 5

1. Għall-ghanijiet tal-paragrafu 2, l-Istati Membri sal-31 ta' Diċembru 1993 għandhom jidentifikaw żoni sensitivi skond il-kriterji stabbiliti fl-Anness II.

2. L-Istati Membri għandhom jiżguraw li l-ilma mormi urban li jidhol f'sistemi ta' ġbir ikun, qabel ma jippermettu l-iskarifikar tiegħu f'żoni sensitivi, sogġett għal trattament iktar strett minn dak deskritt fl-Artikolu 4, sa mhux aktar tard mill-31 ta' Diċembru 1998 għall-skariki kollha minn agglomerazzjonijiet ta' aktar minn 10 000 e.p.

3. Skariki minn impjanti ta' trattament ta' ilma mormi urban deskritti fil-paragrafu 2 għandhom jilhq u l-kriterji rilevanti ta' l-Anness I B. Dawn il-kriterji jistgħu jkun emendati skond il-proċedura stabbilita fl-Artikolu 18.

4. Alternattivament, kriterji għall-impjanti individwali stabbiliti fil-paragrafi 2 u 3 hawn fuq m'għandhomx għalfejn ikunu applikabbli f'żoni sensitivi fejn jista' jintwera li l-persentaġġ minimu ta' tnaqqis tat-toqol generali li jidhol fl-impjanti tat-trattament ta' l-ilma mormi kollha f'dik iż-żona jkun minn ta' lanqas 75 % għall-fosfru totali u minn ta' lanqas 75 % għan-nitroġenu totali.

5. Skariki minn impjanti ta' trattament ta' ilma mormi urban li jkun jinsabu fiz-żoni li fihom jingabar l-ilma rilevanti ta' żoni sensitivi u li jikkontribwixxu għat-tniġġis ta' dawn iż-żoni għandhom ikunu sogġetti għall-paragrafi 2, 3 u 4.

F'każijiet fejn iż-żoni li jingabar fihom l-ilma msemija fuq ikunu jinsabu kompletament jew parzjalment fi Stat Membru ieħor, għandu japplika l-Artikolu 9.

6. L-Istati Membri għandhom jiżguraw li l-identifikazzjoni ta' żoni sensitivi tkun riveduta f'intervalli ta' mhux aktar minn erba' snin.

7. L-Istati Membri għandhom jiżguraw li żoni identifikati bħala sensitivi wara li jkun għew riveduti taht il-paragrafu 6 għandhom jilhq u l-kriterji hawn fuq imsemmija fi żmien seba' snin.

8. Stat Membru m'għandux għalfejn jidentifika żoni sensitivi għall-ghan ta' din id-Direttiva jekk dan jimplementa t-trattament stabbilit taht il-paragrafi 2, 3 u 4 fit-territorju kollu tiegħu.

Artikolu 6

1. Għall-ghanijiet tal-paragrafu 2, l-Istati Membri sal-31 ta' Diċembru 1993 jistgħu jidentifikaw żoni inqas sensitivi f'konformità mal-kriterji stabbiliti fl-Anness II.

2. Skariki ta' ilma mormi urban minn agglomerazzjonijiet ta' bejn l-10 000 u l-150 000 e.p. għall-ilmijiet kostali u dawk minn agglomerazzjonijiet ta' bejn l-2 000 u l-10 000 e.p. għal ilmijiet estwarji li jinsabu fiz-żoni deskritti fil-paragrafu 1 jistgħu jkun sogġetti għal trattament inqas strett minn dak preskritt fl-Artikolu 4 sakemm:

— dawn l-skariki jirċievu minn ta' lanqas trattament primarju kif definit fl-Artikolu 2(7) f'konformità mal-proċeduri ta' kontroll stabbiliti fl-Anness I D,

— studji komprensivi juru li dawk l-skariki ma jaffettwawx lill-Ambjent b'mod negattiv.

L-Istati Membri għandhom jipprovdu lill-Kummissjoni bl-informazzjoni rilevanti kollha li tikkonċerna l-istudji hawn fuq msemija.

3. Jekk il-Kummissjoni tikkunsidra li l-kondizzjonijiet stabbiliti fil-paragrafu 2 ma jkunux intlahqu, hija għandha tissottometti lill-Kunsill proposta xierqa.

4. L-Istati Membri għandhom jiżguraw li l-identifikazzjoni ta' żoni inqas sensitivi tkun riveduta f'intervalli ta' mhux aktar minn erba' snin.

5. L-Istati Membri għandhom jiżguraw li żoni mhux identifikabbli aktar bħala inqas sensitivi għandhom jilhq u f'seba' snin il-kriterji ta' l-Artikoli 4 u 5 kif ikun xieraq.

Artikolu 7

L-Istati Membri għandhom jiżguraw li, sal-31 ta' Diċembru 2005, ilma mormi urban li jidhol f'sistemi ta' ġbir għandu, qabel ma dan jintrema, jkun sugġett għal trattament adattat kif definit fl-Artikolu 2(9) f'dawn il-każijiet li ġejjin:

— għal skariki filma helu u estwarju minn agglomerazzjonijiet ta' inqas minn 2 000 e.p.,

— għal skariki f'ilmijiet kostali minn agglomerazzjonijiet ta' inqas minn 10 000 e.p.

Artikolu 8

1. L-Istati Membri jistgħu, f'każijiet eċċezzjonali minhabba problemi tekniċi u għal gruppi ta' popolazzjoni li huma definiti ġeografikament, jagħmlu talba speċjali lill-Kummissjoni għal perjodu itwal li jikkonforma mal-Artikolu 4.

2. Din it-talba, li għaliha għandhom jingħataw ir-raġunijiet minn qabel u kif suppost, għandha tistabbilixxi d-diffikultajiet tekniċi li kien hemm u għandha tipproponi programm ta' azzjoni b'orariju adattat bl-iskop li dan jimplementa l-oġġettiv ta' din id-Direttiva. Dan l-orarju għandu jkun inkluż fil-programm għall-implimentazzjoni msemmi fl-Artikolu 17.

3. Raġunijiet tekniċi biss jistgħu jiġu adottati, waqt li l-perjodu itwal msemmi fil-paragrafu 1 ma jistax jestendi wara l-31 ta' Diċembru 2005.

4. Il-Kummissjoni għandha teżamina din it-talba u tiegħu l-miżuri meħtieġa f'konformità mal-proċedura stabbilita fl-Artikolu 18.

5. F'ċirkustanzi eċċezzjonali, meta jista' jintwera li trattament aktar avvanzat ma jkunx se jipproduċi benefiċċji ambjentali, skariki ta' ilma mormi f'żoni inqas sensitivi minn agglomerazzjonijiet ta' aktar minn 150 000 e.p. jistgħu ikunu soġġetti għat-trattament li hemm ipprovdut fl-Artikolu 6 għal ilma mormi minn agglomerazzjoni ta' bejn l-10 000 u l-150 000 e.p.

F'dawn iċ-ċirkustanzi, l-Istati Membri għandhom jissottomettu minn qabel id-dokumentazzjoni rilevanti lill-Kummissjoni. Il-Kummissjoni għandha teżamina l-każ u tiegħu l-miżuri xierqa f'konformità mal-proċedura stabbilita fl-Artikolu 18.

Artikolu 9

Fejn l-ilmijiet li jkunu fiż-żona ta' ġurisdizzjoni ta' Stat Membru jkunu affettwati b'mod negattiv minn skariki ta' ilma mormi minn Stat Membru ieħor, l-Istat Membru li l-ilmijiet tiegħu huma affettwati jistgħu javżaw lill-Istat Membru l-ieħor u lill-Kummissjoni dwar il-fatti rilevanti.

L-Istati Membri kkonċernati għandhom jorganizzaw, fejn ikun xieraq mal-Kummissjoni, il-koncentrazzjoni neċessarja biex jidentifikaw l-skariki in kwistjoni u l-miżuri li għandhom jittieħdu fis-sors biex jiġu protetti l-ilmijiet li jkunu affettwati u biex b'hekk tiġi żgurata konformità mad- dispożizzjonijiet ta' din id-Direttiva.

Artikolu 10

L-Istati Membri għandhom jiżguraw li impjanti ta' trattament ta' ilma mormi urban mibnija biex iħarsu l-kriterji ta' l-Artikoli 4, 5, 6 u 7 ikunu pplanati, mibnija, mhaddma u miżmuma biex

jiżguraw operat suffiċjenti taht il-kondizzjonijiet klimatiċi normali kollha. Meta dawn l-impjanti jkunu qed jiġu mfassla, għandhom jiġu kkunsidrati varjazzjonijiet tat-toqol skond l-istaġuni tas-sena.

Artikolu 11

1. L-Istati Membri għandhom jiżguraw li, qabel il-31 ta' Diċembru 1993, l-iskariki ta' ilma mormi industrijali f'sistemi ta' ġbir u impjanti tat-trattament ta' ilma mormi urban ikun sugġett minn qabel għal regolamenti u/jew awtorizzazzjonijiet speċifiċi mill-awtorità jew mill-entità kompetenti.

2. Regolamenti u/jew awtorizzazzjoni speċifika għandhom jissodisfaw il-kriterji ta' l-Anness I C. Dawn il-kriterji jistgħu jkunu emendati in konformità mal-proċedura stabbilita fl-Artikolu 18.

3. Regolamenti u awtorizzazzjonijiet speċifiċi għandhom ikunu riveduti u jekk hemm bżonn adattati f'intervalli regolari.

Artikolu 12

1. Ilma mormi trattat għandu jerga' jintuża meta jkun xieraq. Rotot ta' disponiment għandhom inaqqsu kemm jista' jkun l-effetti negattivi fuq l-Ambjent.

2. L-awtoritajiet kompetenti jew l-entitajiet xierqa għandhom jiżguraw li l-iskariki ta' l-ilma mormi minn impjanti ta' trattament ta' ilma mormi urban ikun sugġett minn qabel għal regolamenti u/jew awtorizzazzjonijiet speċifiċi.

3. Regolamenti magħmula minn qabel u/jew awtorizzazzjonijiet speċifiċi ta' skariki minn impjanti ta' trattament ta' ilma mormi urban, magħmula taht il-paragrafu 2 fi hdan agglomerazzjonijiet ta' bejn l-2 000 u l-10 000 e.p. fil-każ ta' rimi filma heġu jew ilmi-jiet estwarji u ta' 10 000 e.p. jew aktar fir-rigward ta' l-skariki kollha, għandu jkollhom kondizzjonijiet li jissodisfaw il-kriterji stipulati fl-Anness I B. Dawn il-kriterji jistgħu jkunu emendati f'konformità mal-proċedura stabbilita fl-Artikolu 18.

4. Regolamenti u/jew awtorizzazzjoni għandhom ikunu riveduti u jekk hemm bżonn ikunu adattati f'intervalli regolari.

Artikolu 13

1. L-Istati Membri għandhom jiżguraw li sal-31 ta' Diċembru 2000 l-ilma mormi industrijali biodegradabbli minn impjanti li jappartjenu lis-setturi industrijali elenkati fl-Anness III li ma jidholx f'impjanti ta' trattament ta' ilma mormi urban qabel ma jiġi skarikat fl-ilmijiet riċevanti, għandu, qabel ma jiġi skarikat, jirrispetta l-kondizzjonijiet stabbiliti mill-awtorità kompetenti jew mill-entità adattat f'regolamenti magħmula minn qabel u/jew awtorizzazzjonijiet speċifiċi, fejn jidhlu l-skariki kollha minn impjanti li jirrapprezentaw 4 000 e.p. jew aktar.

2. Sal-31 ta' Diċembru 1993 l-awtorità kompetenti jew l-entità adatta f'kull Stat Membru għandha tistabbilixxi l-kriterji xierqa għan-natura ta' l-industrija kkonċernata għall-iskarikar ta' dan l-ilma mormi.

3. Il-Kummissjoni għandha tagħmel paragun tal-kriterji ta' l-Istati Membri sal-31 ta' Diċembru 1994. Hija għandha tippubblika r-rizultati frapport u jekk ikun meħtieġ tagħmel proposta adattata.

Artikolu 14

1. Hama li tiġi minn trattament ta' ilma mormi għandha tintuża meta jkun xieraq. Rotot ta' disponiment għandhom inaqqsu kemm jista' jkun l-effetti hżiena fuq l-Ambjent.

2. L-awtoritajiet kompetenti jew l-entitajiet xierqa għandhom jiżguraw li qabel il-31 ta' Diċembru 1998 id-disponiment ta' hama minn impjanti ta' trattament ta' ilma mormi urban ikun sugġett għal regolamenti ġenerali jew reġistrazzjoni jew awtorizzazzjoni.

3. L-Istati Membri għandhom jiżguraw li sal-31 ta' Diċembru 1998 id-disponiment ta' hama fl-ilmijiet tal-wiċċ minn rimi li jsir mill-vapuri, minn skariki minn pajpijiet jew inkella b'mezzi ohra għandu jitneħħa gradwalment.

4. Sakemm jitneħħew kompletament il-forom ta' disponiment imsemmi fil-paragrafu 3, l-Istati Membri għandhom jiżguraw li l-ammont totali ta' materjali tossiċi, persistenti jew bioakkumulattivi f'hama li tkun intremiet fl-ilmijiet tas-superfici jkun liċenzjat għal disponiment u jitnaqqis progressivament.

Artikolu 15

1. L-awtoritajiet kompetenti jew l-entitajiet xierqa għandhom jissorveljaw:

- l-iskariki minn impjanti ta' trattament ta' ilma mormi urban biex jivverifikaw il-konformità mal-kriterji ta' l-Anness I. B, skond il-proċeduri ta' kontroll stabbiliti fl-Anness I. D,
- l-ammonti u l-komposizzjoni tal-hama li tintrema fl-ilmijiet tas-superfici.

2. L-awtoritajiet kompetenti jew l-entitajiet xierqa għandhom jissorveljaw l-ilmijiet fejn isehhu skariki minn impjanti ta' trattament ta' ilma mormi urban u skariki diretti, hekk kif deskritt fl-Artikolu 13, f'każijiet fejn huwa mistenni li l-ambjent riċevuti se jkun affettwat b'mod sinifikanti.

3. Fil-każ ta' skarika sugġetta għad-dispożizzjonijiet ta' l-Artikolu 6 u fil-każ ta' disponiment ta' hama fl-ilmijiet tas-superfici, l-Istati Membri għandhom jissorveljaw u jagħmlu studji rilevanti ohra biex jivverifikaw li l-emissjoni jew id-disponiment ma jkunx jaffettwa lill-ambjent b'mod negattiv.

4. L-informazzjoni miġbura mill-awtoritajiet kompetenti jew mill-entitajiet xierqa f'konformità mal-paragrafi 1, 2 u 3 għandha

tinżamm fl-Istat Membru u tkun disponibbli lill-Kummissjoni fi żmien sitt xhur mill-irċevuta ta' talba.

5. Linji gwida dwar is-sorveljanza msemmija fil-paragrafi 1, 2 u 3 jistgħu jkunu fformulati in konformità mal-proċedura stabbilita fl-Artikolu 18.

Artikolu 16

Mingħajr preġudizzju għall-implimentazzjoni tad-dispożizzjonijiet tad-Direttiva tal-Kunsill 90/313/KEE tas-7 ta' Ġunju 1990 dwar il-libertà t'access għall-informazzjoni fuq l-Ambjent⁽¹⁾, l-Istati Membri għandhom jiżguraw illi kull sentejn l-awtoritajiet jew l-entitajiet rilevanti jipubblikaw rapporti tas-sitwazzjoni dwar id-disponiment ta' l-ilma mormi urban u l-hama fiz-zoni tagħhom. Dawn ir-rapporti għandhom jintbagħtu lill-Kummissjoni mill-Istati Membri hekk kif ikunu ppubblikati.

Artikolu 17

1. L-Istati Membri għandhom sal-31 ta' Diċembru 1993 iwaqqfu programm għall-implimentazzjoni ta' din id-Direttiva.

2. L-Istati Membri għandhom sat-30 ta' Ġunju 1994 jipprovdu lill-Kummissjoni b'informazzjoni dwar il-programm.

3. L-Istati Membri għandhom, jekk ikun meħtieġ, jipprovdu lill-Kummissjoni sat-30 ta' Ġunju ta' kull sentejn b'aggornament ta' l-informazzjoni deskritta fil-paragrafu 2.

4. Il-Metodi u l-formati li għandhom jiġu adottati għar-rappurtar fuq il-programmi nazzjonali għandhom ikunu determinati skond il-proċedura stabbilita fl-Artikolu 18. Emendi ohra għal dawn il-Metodi u formati għandhom ikunu adottati skond l-istess proċedura.

5. Kull sentejn il-Kummissjoni għandha tirrevedi u tagħmel stima ta' l-informazzjoni li hija tkun irċeviet skond il-paragrafi 2 u 3 t'hawn fuq, u għandha tippubblika rapport fuqha.

Artikolu 18

1. Il-Kummissjoni għandha tkun mgħejjuna minn Kumitat iffurmat mir-rappreżentanti ta' l-Istati Membri u pprevedut mir-rappreżentant tal-Kummissjoni.

2. Ir-rappreżentant tal-Kummissjoni għandu jissottometti lill-Kumitat abbozz tal-miżuri li għandhom jittiehdu. Il-kumitat għandu jagħti l-opinjoni tiegħu fuq l-abbozz f'terminu ta' żmien li l-President jista' jstabbilixxi skond l-urgenza tal-każ. L-opinjoni għandha tingħata bil-maġġoranza stabbilita fl-Artikolu 148(2) tat-Trattat fil-każ ta' deċiżjonijiet li l-Kunsill ikun meħtieġ jadotta fuq proposta mill-Kummissjoni. Il-voti tar-rappreżentanti ta' l-Istati Membri fi hdan il-kumitat għandhom jiġu valutati bil-mod stabbilit f'dak l-Artikolu. Il-President m'għandux vot.

(¹) ĠU L 158, tat-23.6.1990, p. 56.

3. (a) Il-Kummissjoni għandha tadotta l-miżuri maħsuba jekk dawn ikunu skond l-opinjoni tal-kumitat.
- (b) Jekk il-miżuri ppjanati ma jkunux skond l-opinjoni tal-kumitat, jew jekk ma tkun inghatat l-ebda opinjoni, il-Kummissjoni għandha, mingħajr dewmien, tissottometti lill-Kunsill proposta dwar il-miżuri li għandhom jittiehdu. Il-Kunsill għandu jaġixxi b'maġġoranza kwalifikata.

Jekk, meta jiskadi l-perjodu ta' tliet xhur mid-data ta' riferiment lill-Kunsill, il-Kunsill ma jkun ha l-ebda azzjoni, il-miżuri proposti għandhom jiġu adottati mill-Kummissjoni, hliet fejn il-Kunsill ikun ddeċieda kontra l-miżuri msemmija permezz ta' maġġoranza sempliċi.

Artikolu 19

1. L-Istati Membri għandhom iġibu fis-sehh il-liġijiet, ir-regolamenti u d-dispożizzjonijiet amministrattivi neċessarji biex jikkonformaw ruhhom ma' din id-Direttiva sa mhux aktar tard mit-30 ta' Ġunju 1993. Huma għandhom jinfirmaw lill-Kummissjoni minnufih dwar dan.

2. Meta l-Istati Membri jadottaw il-miżuri msemmija fil-paragrafu 1, dawn għandu jkollhom referenza għal din id-Direttiva u għandhom ikunu akkumpanjati b'tali referenza fl-okkażjoni tal-pubblikazzjoni uffiċjali tagħhom. Il-Metodi ta' kif issir din ir-referenza għandhom jiġu stabbilita mill-Istati Membri.

3. L-Istati Membri għandhom jikkomunikaw lill-Kummissjoni t-testi tad-dispożizzjonijiet ewlenin tal-liġi nazzjonali li huma jadottaw fil-qasam irregolat minn din id-Direttiva.

Artikolu 20

Din id-Direttiva hija indirizzata lill-Istati Membri.

Magħmula fi Brussell, fil-21 ta' Mejju 1991.

Għall-Kunsill

Il-President

R. STEICHEN

L-ANNEX I

REKWIŻITI GHALL-ILMA MORMI URBAN

A. **Sistemi ta' ġbir** ⁽¹⁾

Is-sistemi ta' ġbir għandhom jikkunsidraw il-kriterji tat-trattament ta' l-ilma mormi.

Id-disinn, il-kostruzzjoni u l-manutenzjoni tas-sistemi ta' ġbir għandhom isru skond l-ahjar għarfien tekniku li ma jkunx jinvolvi spejjeż eċċessivi, partikolarment dwar:

- il-volum u l-karatteristi ta' l-ilma mormi urban,
- prevenzjoni ta' tnixxijiet,
- limitazzjoni ta' tniġġis fl-ilmijiet minhabba tifwir ta' ilma tax-xita.

B. **Skarikor minn impjanti ta' trattament ta' ilma mormi għall-ilmijiet li riċeventi** ⁽¹⁾

1. Impjanti tat-trattament ta' l-ilma mormi għandhom ikunu pplanati u modifikati biex kampjun rappreżentattiv ta' l-ilma mormi li jkun diehel u l-effluwent ittrattat ikun jista' jinkiseb qabel ma dan jintrema fl-ilmijiet riċeventi.
2. Skariki minn impjant tat-trattament ta' l-ilma mormi urban soġġetti għat-trattament skond l-Artikoli 4 u 5 għandhom jilhqgħu l-kondizzjonijiet murija fit-Tabella 1.
3. Skariki minn impjanti ta' trattament ta' ilma mormi urban għal ġo dawk iż-żoni sensitivi li huma soġġetti għal ewtrofikazzjoni, kif identifikati fl-Anness II. A (a), għandhom jilhqgħu wkoll il-kriterji murija fit-Tabella 2 ta' dan l-Anness.
4. Kriterji aktar stretti minn dawk murija fit-Tabella 1 u/jew Tabella 2 għandhom ikunu applikati fejn huwa meħtieġ li jkun żgurat li l-ilmijiet riċeventi jissodisfaw kwalunkwe Direttiva rilevanti oħra.
5. Il-punti ta' skarikor ta' l-ilma mormi urban għandhom ikunu magħżula, kemm jista' jkun possibbli, biex jitnaqqsu l-effetti fuq l-ilmijiet riċeventi.

C. **Ilma mormi industrijali**

L-ilma mormi industrijali li jidhol f'sistemi ta' ġbir u f'impjanti ta' trattament ta' l-ilma mormi urban għandu jkun soġġett għal trattament minn qabel kif ikun meħtieġ biex:

- jiproteġi s-saħħa ta' l-impjegati li jaħdmu f'sistemi ta' ġbir u f'impjanti ta' trattament,
- jiżgura li sistemi ta' ġbir, impjanti ta' trattament ta' ilma mormi u taġmhir assoċjati ma jgħirgħom l-ebda difett,
- jiżgura li l-operazzjoni ta' l-impjanti ta' trattament ta' ilma mormi u tat-trattament ta' hama ma jkunux ostakolati,
- jiżgura li r-rimi minn impjanti ta' trattament ma jkunux jaffettwa lill-ambjent b'mod negattiv, jew jipprevjeni l-ilma li qed jilqa' fih dan ir-rimi milli jikkonforma ma' Direttivi oħra tal-Komunità,
- jiżgura li jkun jista' jsir disponiment tal-hama mingħajr l-ebda periklu u b'mod li jkun ambjentalment aċċettabbli.

D. **Metodi ta' referenza għal sorveljanza u evalwazzjoni tar-riżultati**

1. L-Istati Membri għandhom jiżguraw li jkun applikat Metodu ta' sorveljanza li jkun jikkorrispondi għal ta' lanqas mal-livell tal-kriterji deskritti hawn taħt.

Metodi alternattivi għal dawk imsemmija fil-paragrafi 2, 3 u 4 jistgħu jintużaw, sakemm jintwera li jintlahqu riżultati ekwivalenti.

L-Istati Membri għandhom jipprovdu lill-Kummissjoni bl-informazzjoni rilevanti kollha li tikkonċerna l-Metodu li jkun ġie applikat. Jekk il-Kummissjoni tkun tikkunsidra li l-kondizzjonijiet stabbiliti fil-paragrafi 2, 3 u 4 ma jkunux intlahqu, hi għandha tissottometti proposta xierqa lill-Kunsill.

⁽¹⁾ Peress li fil-prattika mhux possibbli li jinbnew sistemi ta' ġbir u impjanti ta' trattament b'tali mod illi l-ilma tad-drenagg kollu jkun jista' jiġi ttrattat f'sitwazzjonijiet bħalma huma xita qawwija mhux tas-soltu, l-Istati Membri għandhom jiddeċiedu fuq il-miżuri li bihom jillimitaw it-tniġġis minn tifwir ta' xita qawwija. Dawn il-miżuri jistgħu jkunu bbażati fuq ir-rati jew il-kapaċità tad-dilwizzjoni prelażjoni maċ-ċirkulazzjoni ta' temp xott, jew jistgħu jispesifikaw ċertu numru aċċettabbli ta' tifwir kull sena.

2. Kampjuni ta' hamla *flow-proportional* jew dawk ibbażati fuq perjodu ta' 24 siegħa għandhom jingabru fl-istess post definit tajjeb fl-iżbokk u jekk ikun meħtieġ fid-dahla ta' l-impjant tat-ttrattament biex tiġi sorveljata l-konformità mal-kriterji ta' l-ilma mormi skarikat hekk kif stabbilit f'din id-Direttiva.
Għandhom ikunu applikati prattici tajbin internazzjonali tal-laboratorju li għandhom l-għan li jnaqqsu d-degradazzjoni tal-kampjuni bejn il-kollezzjoni u l-analiżi.
3. In-numru minimu annwali ta' kampjuni għandu jkun determinat skond il-qies ta' l-impjant tat-ttrattament u dawn għandhom jingabru f'intervalli regolari matul is-sena:
 - 2 000 sa 9 999 e.p.: 12-il kampjun matul l-ewwel sena.
Erba' kampjuni fis-snin ta' wara, jekk ikun jista' jintwera li l-ilma matul l-ewwel sena ikun jikkonforma mad-dispożizzjonijiet tad-Direttiva; jekk wieħed mill-erba' kampjuni ifalli, għandhom jittiehdu 12-il kampjun fis-sena ta' wara.
 - 10 000 sa 49 999 e.p.: 12-il kampjun.
 - 50 000 e.p. jew aktar: 24 kampjun.
4. L-ilma mormi ittrattat għandu jitqies li jikkonforma mal-parametri rilevanti jekk, għal kull parametru rilevanti kkunsidrat individwalment, il-kampjuni ta' l-ilma juru li dan ikun jikkonforma mal-valuri parametriċi rilevanti bil-mod kif ġej:
 - (a) għall-parametri speċifikati fit-Tabella 1 u l-Artikolu 2(7), in-numru massimu ta' kampjuni li jistgħu ma jissodisfawx il-kriterji, espressi f'termini ta' konċentrazzjonijiet u/jew tnaqqis fil-perċentaġġi fit-Tabella 1 u fl-Artikolu 2(7), huwa speċifikat fit-Tabella 3;
 - (b) għall-parametri tat-Tabella 1 espressi f'konċentrazzjonijiet, il-kampjuni li jehlu li jkunu ttiehdu taht kondizzjonijiet normali ta' użu m'għandhomx jiddevjaw mill-valuri parametriċi b'aktar minn 100 %. Għall-valuri parametriċi f'konċentrazzjoni li għandha x'taqsam mas-solidi sospizi totali, devjazzjonijiet sa 150 % jistgħu jkunu aċċettati;
 - (ċ) għal dawk il-parametri speċifikati fit-Tabella 2 il-medja annwali tal-kampjuni għal kull parametru għandha tikkonforma mal-valuri parametriċi rilevanti.
5. Valuri estremi għall-kwalità ta' l-ilma in kwistjoni m'għandhomx jiġu kkunsidrati meta dawn ikunu r-riżultat ta' sitwazzjonijiet mhux tas-soltu, bħal ma hi xita qawwija.

Tabella 1: Htiġiet għar-rimi minn makkinarju għat-trattament ta' skart urban ta' ilma skond l-Artikoli 4 u 5 tad-Direttiva. Il-valuri għall-konċentrazzjoni jew għall-persentaġġ ta' tnaqqis għandhom japplikaw.

Parametri	Konċentrazzjoni	Perċentaġġ minimu ta' tnaqqis ⁽¹⁾	Metodu ta' referenza ta' kejl
Domanda għal ossiġnu bio-kemikali (BOD5 f'temperatura ta' 20 °C) mingħajr nitrifikazzjoni ⁽²⁾	5 mg/l O ₂	70-90 40 taht l-Artikolu 4(2)	Kampjun omoġenezzat, mhux iffiltrat u mhux imsawwab. Determinazzjoni ta' ossiġnu maħlul qabel u wara inkubazzjoni ta' hamest ijiem f'temperatura ta' 20 °C ± 1 °C fi dlam komplet. Zjieda ta' inibitur ta' nitrifikazzjoni.
Domanda għal ossiġnu kemikali (DOK)	125 mg/l O ₂	75	Kampjun ta' <i>potassium dichromate</i> omoġenezzat, mhux iffiltrat u mhux imsawwab.
Solidi totali sospiżi	35 mg/l ⁽³⁾ 35 taht l-Artikolu 4(2) (aktar minn 10 000 e.p.) 60 taht l-Artikolu 4(2) (2 000-10 000 e.p.)	90 ⁽³⁾ 90 taht l-Artikolu 4(2) (aktar minn 10 000 e.p.) 70 taht l-Artikolu 4(2) (2 000-10 000 e.p.)	— Iffiltrar ta' kampjun rappreżentattiv minn ġo filtru tal-membrane ta' 0,45 mm — Ċentrufugar ta' kampjun rappreżentattiv (għal ta' lanqas hames minuti b'aċċelerazzjoni medja ta' 2 800 sa 3 200 g), li jinxf f'temperatura ta' 105 °C u jiżen

⁽¹⁾ Tnaqqis f'relazzjoni għat-toqol ta' l-influent.

⁽²⁾ Il-parametru jista' jinbidel b'iehor: il-karbon organiku kollu (TOC) jew id-domanda totali għall-ossiġnu (TOD) jekk tista' tiġi stabilita relazzjoni bejn BOD5 u l-parametru sostitut.

⁽³⁾ Dan il-kriterju huwa diskrezzjonali.

Analizi li jikkonċernaw skariki minn lagunar għandhom isiru fuq kampjuni ffiltrati; iżda, il-konċentrazzjoni tas-solidi totali sospiżi f'kampjuni ta' l-ilma mhux iffiltrati m'għandhiex teċċedi aktar minn 150 mg/l.

Tabella 2: Kriterji għall-iskariki minn impjanti ta' trattament ta' ilma mormi urban f'żoni sensitivi li jkunu soġġetti għal ewtrofikazzjoni kif identifikat fl-Anness II. A (a). Wiehed jew iż-żewġ parametri jistgħu jkunu applikati, skond is-sitwazzjoni lokali. Il-valuri għal konċentrazzjoni jew għal tnaqqis fil-perċentaġġ għandhom japplikaw.

Parametri	Konċentrazzjoni	Perċentaġġ minimu ta' tnaqqis ⁽¹⁾	Metodu ta' referenza ta' kejl
Fosfru totali	2 mg/l P (10 000-100 000 e.p.) 1 mg/l P (iktar minn 100 000 e.p.)	80	Spektrofotometrija ta' assorbità molekulari
Nitroġenu totali ⁽²⁾	15 mg/l P (10 000-100 000 e.p.) 10 mg/l P (iktar minn 100 000 e.p.) ⁽³⁾	70 - 80	Spektrofotometrija ta' assorbità molekulari

(1) Tnaqqis f'relazzjoni għat-toqol ta' l-influent.

(2) Nitroġenu totali tfisser: is-somma ta' nitroġenu-Kjeldahl totali (N organiku + NH₃) — nitroġenu u nitrit (nitrite) (NO₂) — nitroġenu.

(3) Alternattivament, il-medja ta' kuljum m'għandhiex teċċedi aktar minn 20 mg/l N. Dan il-kriterju jirreferi għal temperatura ta' l-ilma ta 12 °C jew aktar waqt it-thaddim tar-reattur bioloġiku ta' l-impjant tat-trattament ta' l-ilma mormi. Bħala sostitut għall-kondizzjoni li tikkonċerna t-temperatura, huwa possibbli li jiġi applikat hin limitat ta' operat, li jikkunsidra l-kondizzjonijiet klimatiċi reġjonali. Din l-alternattiva tista' tkun applikata jekk jintwera li l-paragrafu 1 ta' l-Anness I. D. ikun intlaħaq.

Tabella 3

Serje ta' kampjuni mehuda f'sena	In-numru massimu permess ta' kampjuni li jonqsu milli jikkonformaw
4-7	1
8-16	2
17-28	3
29-40	4
41-53	5
54-67	6
68-81	7
82-95	8
96-100	9
111-125	10
126-140	11
141-155	12
156-171	13
172-187	14
188-203	15
204-219	16
220-235	17
236-251	18
252-268	19
269-284	20
285-300	21
301-317	22
318-334	23
335-350	24
351-365	25

L-ANNESS II

KRITERJI GHALL-IDENTIFIKAZZJONI TA' ŻONI SENSITTIVI U INQAS SENSITTIVI**A. Żoni sensitivi**

Massa ta' ilma għandha tkun identifikata bħala waħda sensitiva jekk din taqa' f'wiehed minn dawn il-gruppi li ġejjin:

- (a) għadajjar naturali b' ilma helu, masses oħrajn ta' ilma helu, ilmijiet estwarji u kostali li jnsab li huma ewtrofiċi jew li fil-futur qrib jistgħu isiru ewtrofiċi jekk ma tittiehed l-ebda azzjoni protettiva.

L-elementi li ġejjin jistgħu jiġu evalwati meta wiehed jikkunsidra liema nutrijent għandu jitnaqqas permezz ta' trattament ieħor:

- (i) għadajjar u nixxighat li jilhqu għadajjar/ġibjuni/bajjiet magħluqa li jkollhom skambju fqir ta' ilma, u li permezz t'hekk tkun tista' tiffirma l-agglomerazzjoni. F'dawn iż-żoni, it-tnehhija tal-fosfru għandha tkun inkluża, kemm-il darba jintwera li t-tnehhija ta' dan ma jkollha l-ebda effett fuq il-livell ta' ewtrofikazzjoni. Fejn isiru skariki minn agglomerazzjonijiet kbar, it-tnehhija tan-nitroġenu tista' tkun ukoll kunsidrata;
- (ii) estwarji, bajjiet u ilmijiet kostali oħra li jkollhom skambju fqir ta' ilma, jew li jirċievu kwantitajiet kbar ta' nutrijenti. Skariki minn agglomerazzjonijiet żgħar f'dawk iż-żoni normalment ikunu ta' importanza minima, iżda għal agglomerazzjonijiet kbar, it-tnehhija tal-fosfru u/jew nitroġenu għandha tkun inkluża, kemm-il darba jintwera li t-tnehhija ta' dan ma thalli l-ebda effett fuq il-livell ta' ewtrofikazzjoni;
- (b) ilma helu tas-superfiċi maħsub għall-astrazzjoni ta' ilma tajjeb għax-xorb li jista' jkun fih aktar mill-konċentrazzjoni ta' nitrat stipulata mid-dispożizzjonijiet relavanti tad-Direttiva tal-Kunsill 75/440/KEE tas-16 ta' Ġunju 1975 li tirrigwarda l-kwalità meħtieġa ta' ilma tal-wiċċ maħsub għall-astrazzjoni ta' ilma tajjeb għax-xorb fl-Istati Membri ⁽¹⁾, jekk ma tittiehed l-ebda azzjoni;
- (ċ) żoni fejn trattament differenti minn dak preskritt fl-Artikolu 4 ta' din id-Direttiva ikun meħtieġ biex jaderixxi għad-Direttivi tal-Kunsill.

B. Żoni inqas sensitivi

Massa ta' ilma baħar jew zona tista' tkun identifikata bħala waħda inqas sensitiva jekk l-emissjoni ta' ilma mormi ma jkunx jaffettwa lill-ambjent b'mod negattiv bħala konsegwenza tal-morfoloġija, idroloġija jew il-kondizzjonijiet idrawliċi speċifiċi li jkunu jeżistu f'dik iż-żona.

Meta jiġu identifikati żoni inqas sensitivi, l-Istati Membri għandhom jikkunsidraw ir-riskju li t-toqol li jkun intrema jista' jingarr għal żoni fil-qrib fejn dan jista' jikkawża effetti detrientali fuq l-ambjent. L-Istati Membri għandhom jirrikonoxxu l-preżenza ta' żoni sensitivi barra mill-ġurisdizzjoni nazzjonali tagħhom.

L-elementi li ġejjin għandhom jiġu kkunsidrati meta jkunu qed jiġu identifikati żoni inqas sensitivi:

Bajjiet miftuħa, ilmijiet estwarji u kostali oħrajn li jkollhom skambju tajjeb ta' ilma u mhux soġġetti għall-ewtrofikazzjoni jew għat-tnaqqis fl-ossigenu, jew dawk li diffiċilment isiru ewtrofiċi jew li fihom jiżviluppa tnaqqis fl-ossigenu minhabba l-iskarikor ta' ilma mormi urban.

⁽¹⁾ ĠU L 194, tal-25.7.1975, p. 26 kif emendata bid-Direttiva 79/869/KEE (ĠU L 271, tad-29.10.1979, p. 44).

*L-ANNEX III***SETTURI INDUSTRIJALI**

1. L-ipproċessar tal-halib
 2. Manifattura ta' prodotti tal-frott u l-ħaxix
 3. Manifattura u bbottiljar ta' luminati
 4. Ipproċessar tal-patata
 5. L-industrija tal-laħam
 6. Birreriji
 7. Produzzjoni ta' alkoħol u xorb alkoħoliku
 8. Manifattura ta' għalf ta' l-annimali minn prodotti tal-pjanti
 9. Manifattura tal-ġelatina u ta' kolla minn ġild u għadam
 10. Bini li jintuża fil-produzzjoni tal-birra mix-xgħir
 11. L-industrija ta' l-ipproċessar tal-ħut
-